

# قرآنی نظریہ سلطنت

## اس کے مقدمات اور اس کی روح

(۲)

از پروفیسر ڈارون خان شروانی ایم اے (اکن) ابارٹ لائٹ ڈکلیئرڈ عالمہ عثمانیہ  
مترجمہ جناب مولوی سعید الحق صاحبہ صاحبہ مدنی بی بی اے سی

اب ہم اس مقام پر پہنچ گئے ہیں جہاں قرآنی نظم سلطنت (Polity) کی روح سے بحث کی جا سکتی ہے، اور جہاں بالفعل تقابل اور موازنہ کیلئے بغیر ہم سیاسیات عالم کے اہم ارتقاء کو ٹھیک ٹھیک سمجھ سکتے ہیں جس کا ظہور قرآن مجید میں ہوا ہے۔ ابتدا میں اس امر کی طرف اشارہ کیا جا چکا ہے کہ اس محدود بحث میں ہم حدیث کے اس وسیع ذخیرہ سے استفادہ نہ کر سکیں گے جو ہمارے پاس بغیر اسلام (علیہ الصلوٰۃ والسلام) کے متعلق معلومات کا ایک اہم ماخذ ہے، اگرچہ یہ بات معلوم و معروف ہے کہ آج تک کسی انسان کی زندگی کو اس کے مبصرین اور اس کے اخلاف نے اس قدر تفصیل اور ایسی صحت کے ساتھ محفوظ نہیں رکھا ہے جس کے ساتھ اس مہتی کی زندگی محفوظ رکھی گئی ہے جس نے دنیا کے سامنے قرآن کو پیش کیا۔ قرآن مجید ہدایات اور احکام پر مشتمل ہے جو بعض مقامات پہنایت مفصل اور بعض مواقع پر بہت مجمل ہیں، اور جگہ جگہ ان میں تاریخی واقعات کی طرف اشارات پائے جاتے ہیں۔ یہاں ہم زیادہ تر اس کتاب کے سیاسی پہلو سے بحث کریں گے اور اس کے ساتھ جہاں کہیں کوئی تاریخی

اشارہ ہوگا وہاں دوسرے مشہور مستند ماخذ سے اہل عبارت کی تشریح کر دیں گے۔  
 رسول اللہ کے سیاسی کارنامے اس کام کے آغاز سے پہلے یہ مناسب ہوگا کہ نبی صلی اللہ علیہ وسلم کی  
 سیاسی زندگی کا ایک نہایت مختصر خاکہ ابتدائے نزول وحی سے لے کر آپ کے وصال تک بیان  
 کر دیا جائے جو ۲۳ قمری نین پر مشتمل ہے۔ آپ کی عمر چالیس سال کی تھی جب آپ پر مکہ سے دو  
 میل دور ایک سنان غار میں وہ قابل غور آیت نازل ہوئی جس میں ایک امی محض انسان  
 سے کہا گیا تھا کہ تو پڑھ "اور جس میں ایک طرف انسان کی حقیر اصل اور دوسری طرف انسانی  
 بزرگی و برتری کے سرچشمے، یعنی علم کی اہمیت بڑی خوبی کے ساتھ ظاہر کی گئی تھی۔ قرآن کا  
 اصل مقصد یہی تھا کہ اصول فطرت کی تبیین کے ساتھ حقائق کا علم بخشنے۔ اس کی تمام ہدایات  
 کا مبنیٰ یہ ہے کہ ان کے ذریعہ سے انسان پر کائنات کے ابدی قانون کے اسرار منکشف  
 ہوں، اور غالباً اسی مطمح نظر کے لحاظ سے اس طریق زندگی کو جس کی طرف قرآن نے رہنمائی  
 کی ہے، قدیم بھی کہا گیا ہے اور غیر متبدل" بھی۔

اسلامی سلطنت کے اساسی اصول بیعت عقبہ ادنیٰ و ثانیہ کے ان مذاقوں میں  
 امتیازی نشانات کے ساتھ نظر آتے ہیں جو سنہ ۶۲ اور سنہ ۶۲۲ء میں لے گئے تھے۔ ان  
 یہ دیکھ کر حیرت زدہ ہو جاتا ہے کہ ان نہایت اہم بیعتوں میں سے پہلی بیعت چند منٹھی بھرتیوں  
 (صرف ۱۲ آدمیوں) سے لی گئی تھی جو مکہ کے باہر پیغمبر اسلام (علیہ الصلوٰۃ والسلام) کی خدمت

لَهُ اِقْرَأْ بِاسْمِ رَبِّكَ الَّذِي خَلَقَ الْاِنْسَانَ مِنْ عَلَقٍ اِقْرَأْ وَرَبُّكَ الْاَكْرَمُ  
 الَّذِي عَلَّمَ بِالْقَلَمِ عَلَّمَ الْاِنْسَانَ مَا لَمْ يَعْلَمْ (قرآن سورہ علق)۔

لَهُ فَاَقْرَأْ وَجَعَلَكَ لِلدِّينِ حَنِيفًا، فِطْرَةَ اللّٰهِ الَّتِي فَطَرَ النَّاسَ عَلَيْهَا لَا تَبْدِيلَ لِخَلْقِ اللّٰهِ  
 ذٰلِكَ الدِّينُ الْقَيِّمُ۔ (الروم: رکو ۷۵)۔



مدینہ میں مسلمانوں کو مقامی یہودیوں سے معاملہ کرنا تھا۔ اس نوزائید ریاست کو نہ صرف ان کا لحاظ کرنا پڑا بلکہ مدینہ کے مسلم باشندوں کو بھی اپنی حفاظت و حمایت میں لینا پڑا۔ رسول اللہ صلی اللہ علیہ وسلم کی زبردست پیش بینی اور سیاسی تدبیر اس عہد نامہ میں نظر آتی ہے جو آپ نے یہودیوں کو عطا کیا۔ اس میں منجملہ دوسرے امور کے یہ تصریح کی گئی تھی کہ یہودی بھی اس نئی ریاست کے ویسے ہی "وطنی" (Citizen) ہوں گے جیسے مسلمان ہیں، اہل شرب کی یہ دونوں شاخیں مل کر ایک مرکب قوم بنائیں گی۔ مجرم کو سزا دی جائے گی خواہ وہ کسی مذہب کا ہو، ضرورت کے وقت دونوں پر ریاست کی مدافعت کا فرض عائد ہوگا، اور آئندہ جو نزاعات پیش آئیں گی ان کا فیصلہ رسول اللہ صلی اللہ علیہ وسلم کریں گے۔ اس میں کوئی شبہ نہیں کہ اگر وہ لوگ جن کو نبی صلعم نے اس طرح اپنی حمایت میں لیا تھا، اپنے قول پر قائم رہتے تو آزادی ضمیر اور مشترک وطنیت کا یہ پر وانا اپنی جگہ بدستور قائم رہتا۔ مگر زیادہ مدت نہ گزری تھی کہ یہودیوں نے گردن کشی شروع کر دی اور نوخیز ریاست کے مقابلہ میں عین اس وقت اٹھ کھڑے ہوئے جب کہ اس کا وجود کئی غارت گروں کے حملے سے خطرے میں مبتلا تھا۔

پنجمیہ اسلام (علیہ السلام) نے بے خوف و خطر ایک دوسرا پروانہ آزادی پھولانے کے عیسائیوں کو عطا کیا جس میں ان کو جان و مال اور دین کی امان دی گئی تھی اور ان کو اطمینان دلایا گیا تھا کہ انھیں اپنے مذہبی اعمال میں پوری آزادی حاصل ہوگی، کوئی قبضہ راہب اور پادری اپنے عہدہ سے نہ ہٹایا جائے گا، کوئی آتش یا صلیب نہ توڑی جائے گی۔



ابتدا میں عبادت ذہن نشین کر لینی چاہیے کہ قرآن مجید میں سیاسی استدلال کا جو فرقہ اختیار کیا گیا ہے وہ تاریخی طریقہ ہے۔ نہ صرف عام ہدایات و احکام کی توضیح کے لیے عرب اور اس کے آس پاس کے علاقوں کی تاریخ سے نظائر پیش کیے گئے ہیں، بلکہ جہاں اس کتاب میں کوئی مجرد خیال (Abstract notion) پیش کیا گیا ہے وہاں بھی قریب قریب ہر موقع پر توضیح و تشریح کے لیے ان اقوام کی تاریخ کے نتائج سے استشہاد کیا گیا ہے جن سے اہل عرب واقف تھے، مثلاً عاد و ثمود اور اہل مصر و فلسطین اور روم، عراق و فارس۔ قرآن واضح طور پر قدیم بادشاہیوں اور دوسری قوموں کے حالات میں امتیاز کرتا ہے، اور ہر ایک کے مخصوص اسباب زوال سے بحث کرتا ہے تاکہ وہ بعد والوں کے لیے سبق ہوں۔ مثال کے طور پر قدیم بادشاہیوں میں سے مصر کو بجا طور پر پیش کیا گیا ہے، کیونکہ وہ ایک نہایت قدیم اور نہایت طاقتور سلطنت ہونے کے ساتھ ایک ایسی سلطنت ہے جو اس وجہ سے پارہ پارہ ہو گئی کہ اس نے انسان کی بے حقیقتی اور قانون خداوندی کی قدرت کا ملہ سے، جس کا انکشاف چند برگزیدہ ہستیوں پر ہوا تھا، سخت تغافل برتا۔ موسیٰ اور ان کے بھائی ہارون (علیہما السلام) کو فرعون مصر کے پاس اس لیے بھیجا گیا کہ اس نے قانون الہی کے خلاف سرکشی اختیار کی تھی (اِذْ هَبَاۤ اِلٰی فِرْعَوْنَ اِنَّهُ طَغٰی۔ مائدہ: رکوع ۲) اور اس قانون سے بے پروا ہو کر زمین میں ظلم و استبداد شروع کر دیا تھا۔ (وان فرعون لعال فی الادمیٰ - بونس: رکوع ۹)۔ اس کے جرائم میں سے ایک بڑا جرم یہ بھی تھا کہ پوری قوم کا نماندہ بننے کے بجائے اس نے قوم کو بہت سے فرقوں میں تقسیم کر کے ایک فرقہ کو برگزیدہ اور دوسرے فرقہ کو ظلم و تم سے پامال کیا۔ (اِنَّ فِرْعَوْنَ عَلَا فِی الْاَرْضِ وَجَعَلَ اٰهْلَهَا سِبْعًا يَّتَضَعَفُ طَائِفَةٌ مِنْهُمْ يَذِخَّرُ اٰبْنَاءَهُمْ وَیَسْتَحْوِیْ سِیِّئَاتِهِمْ

اقتصاص = رکوع ۱۱) اس طرح اس نے خدا کی مخلوق کو تفریق و استعباد (Divide and rule) کے اس غیر فطری اور غیر انسانی طریقہ سے قلم و ستم کا تختہ مشق بنایا جو عارضی طور پر کچھ مدت کے لیے تو کارآمد ہو سکتا ہے، مگر ٹھیک اسی آن ناکام ہو جاتا ہے جس آن لوگوں میں بشری وحدت کا احساس، اور اس تقسیم و تفریق کے نقصان کا شعور پیدا ہو جاتا ہے۔

بنی اسرائیل کی تاریخ سے نظارہ پیش کرتے ہوئے قرآن بتاتا ہے کہ خدا نے ان اپنے انعامات کی بخشش کی، ان کے لیے خود انہی میں سے نہ صرف انبیاء پیدا کیے بلکہ ان کو بادشاہ بھی بنایا، اور جب حضرت موسیٰ (علیہ السلام) کی وفات کے بعد وہ اپنے وطن کے نکالے گئے اور ان پر ظلم کیا جانے لگا تو ان کو طالوت کی ذات میں ایک بادشاہ عطا کیا۔ یہاں یہ بات قابل غور ہے کہ قرآن نے ضمناً ایک اعلیٰ درجہ کے امیر (ڈکٹیٹر) کی خصوصیات کس خوبی کے ساتھ بیان کی ہیں یعنی علم اور طاقت۔ یہ قاعدہ آج بھی اتنا ہی صحیح ہے جتنا ہزار برس پہلے تھا۔

قومی زوال کے اسباب | قرآن مختلف قوموں کے واقعی طرز حکومت سے بحث کیے بغیر عمومی طور پر

لَهُ وَإِذْ قَالَ مُوسَىٰ لِقَوْمِهِ يَا قَوْمِ أذكُرُوا نِعْمَةَ اللَّهِ عَلَيْكُمْ إِذْ جَعَلَ فِلكُمْ أَنْبِيَاءَ وَجَعَلَكُمْ مَسْجِدًا  
وَآتَاكُمْ مَالًا كَثِيرًا وَاحْتَدِمْ مِنَ الْعَالَمِينَ (المائدہ: رکوع ۴)

لَهُ الْعَزَّازِ اللَّهُ مِنْ بَنِي إِسْرَائِيلَ مِنْ بَعْدِ مُوسَىٰ إِذْ قَالَ لِلنَّبِيِّ لَهُمْ ائْتُوا فِى سَبِيلِ اللَّهِ  
قَالَ هَلْ عَسَيْتُمْ إِنْ كُتِبَ عَلَيْكُمُ الْقِتَالُ أَلَّا تُقَاتِلُوا قَالُوا وَمَالَنَا أَلَّا نُقَاتِلَ فِى سَبِيلِ اللَّهِ وَقَدْ أَخْرَجَنَا مِنْ  
دِيَارِنَا وَأَبْنَاءِنَا... إِنْ لَمْ نَقَاتِلْ لَكُم مَلِكًا... إِنْ لَمْ نَقَاتِلْ لَكُم مَلِكًا... إِنْ لَمْ نَقَاتِلْ لَكُم مَلِكًا... إِنْ لَمْ نَقَاتِلْ لَكُم مَلِكًا...  
زَادَهُ بَسْطَةً فِى الْعِلْمِ وَالْجِسْمِ (بقرہ: ۲۲)





ہیں جو اس کتاب کے سیاسی پہلو سے براد راست تعلق رکھتے ہیں۔

۱۔ توحید خداوندی اپنی عین فطرت کے لحاظ سے وحدت قانونی کو مستلزم ہے، اور جیسا کہ قرآن واضح طور پر بتاتا ہے، اس کے قانونی تصورات، کائنات کے اہل قوانین کلیتہ پر مبنی بلکہ ان کے ساتھ متشکل الاصل ہیں اس لیے یہ قانونی وحدت انہی تصورات پر مبنی ہونی چاہیے۔

۲۔ دوسری چیز جس کو خوب ذمہ نشین کر لینا چاہیے، یہ ہے کہ جس طرح ایک بادشاہ کی رعایا کے تمام افراد اس کے ساتھ تعلق رکھنے میں یکساں ہیں اسی طرح خدا کی بادشاہت بھی یہی معنی رکھتی ہے کہ نوع انسانی کے افراد اس کی نسبت سے لازماً ایک ہی حیثیت رکھتے ہیں۔

۳۔ انسان قانون کلی (Universal Law) کے مقابلہ میں قطعاً بے بس ہے، اور جس چیز کو قانون سازی کہا جاتا ہے اس کے دائرہ میں انسان کا کام اس سے زیادہ کچھ نہیں ہو سکتا کہ وہ اس قانون کلی کے رموز و اسرار کو سمجھنے اور دریافت کرنے کی کوشش کرے، بالکل اسی طرح جس طرح ایک سائنس دان قوائے طبیعی کا اکتشاف کرنے اور ایک ماہر معاشیات انسان اور معاشی اثرات کے درمیان فطری تعلق دریافت کی کوشش کرتا ہے۔

قانون کلی کی حکومت میں یہ بات بھی آجاتی ہے کہ جو لوگ اس کو تسلیم کر لیں، یا کم از کم اس کے ماتحت زندگی بسر کرنے پر راضی ہو جائیں، وہ ہر قسم کے ضرر سے محفوظ ہوں، مگر جو اس کی حدود سے تجاوز کریں وہ اسی طرح سلطنت کی حمایت سے محروم ہو جائیں جس طرح آج کل قانون کی

لَمْ يَأْتِكُمْ جَمَلٌ مِنَ الَّذِينَ خَلَقْنَا قَطْرًا ۗ اللَّهُ الَّذِي فَطَرَ النَّاسَ عَلِيمًا ۗ لَا تَبْدِيلَ لِلْخَلْقِ ۗ إِنَّكَ مِنَ الَّذِينَ  
الْقِيمِ ۗ (الروم: ۴۱)۔

حد سے تجاوز کرنے والے، سزا، قید، جرمانہ، حتیٰ کہ قتل تک کے مستوجب ہو جاتے ہیں۔ خدا پورے جہان کا حقیقی فرمانروا ہے۔ اس کا قانون سب سے برتر اور سب پر محیط ہے، انسان اس کا خلیفہ (Vicegerent) ہے اور وہ انسانی افراد میں سے بادشاہ اور حکام مقرر کرتا ہے۔ جن کا اہم ترین فرض یہ ہے کہ قانون کے مطابق عدل کریں اور بھیجے ہوئے نفس کے اتباع میں راہ راست سے نہ ہٹیں۔ تعلیم ہے قرآن کی۔ یہ بے غرض، بے لاگ، بے نفاذ انصاف کا انتہائی نصب العین ہے، جس نے زمانہ گذشتہ کے طریق عدالت و حکمرانی کو قطعی طور پر رد کر کے ایک نئے دور کا آغاز کیا ایسے دور کا جس میں اس قسم کے عدل کو رعیت کا سب سے زیادہ مقدس حق تسلیم کیا جاتا ہے۔

بے نظمی سے نفرت | بہت کم ایسی چیزیں ہیں جن کو قرآن فتنہ و فساد اور بد نظمی سے بڑھ کر نفرت کی نگاہ سے دیکھتا ہو۔ یہ چیز جو انسانی جماعت کے سیاسی وجود کے لیے گھٹن کا حکم رکھتی ہے، اس کی بُرائی کا ذکر اور اس کے استیصال کا حکم قرآن میں جگہ جگہ نہایت کثرت سے آیا ہے۔ ابتدا میں جب خدا اپنے خلیفہ کی حیثیت سے انسان کی تخلیق کا ارادہ کرتا ہے تو سب سے بڑا شبہ جو ملائکہ کے نفوس میں خلش پیدا کرتا ہے، وہ یہ ہے کہ انسان زمین میں فساد برپا کرے گا اور خون بہائے گا۔ پھر دیکھیے۔ خدا بنی اسرائیل سے میثاق لیتا ہے کہ وہ خود تیری نہ کریں گے اور نہ لوگوں کے ان کے گھروں سے نکالیں گے۔ یہ نہایت متعدد مقامات پر دہرائی گئی ہے غالباً اس لیے کہ انسان

لَهُ وَيَخْلُقُ خُلَفَاءَ الْأَرْضِ - (النمل ۵) - يَا دَاوُدُ إِنَّا جَعَلْنَاكَ خَلِيفَةً فِي الْأَرْضِ فَاحْكُم بَيْنَ النَّاسِ بِالْحَقِّ وَلَا تَتَّبِعِ الْهَوَىٰ فَيُضِلَّكَ عَن سَبِيلِ اللَّهِ (ص: ۲) -

۳۷ وَاذْ قَالَ رَبُّكَ إِنِّي جَاعِلٌ فِي الْأَرْضِ خَلِيفَةً قَالُوا أَتَجْعَلُ فِيهَا مَنْ يُفْسِدُ فِيهَا وَيَسْفِكُ الدِّمَاءَ

۳۸ وَآذْخَذْنَا مِيثَاقَكَ لَمَا تَسْفِكُونَ دِمَاءَكُمْ وَلَا تُخْرَجُونَ أَنفُسَكُمْ مِنْ دِيَارِكُمْ (بقرہ: ۲۵)

۳۹ مَثَلًا سُوْرَةُ مَبَكُوْتِ يَسْ بِي وَلَا تَعْتَوِي الْأَرْضَ مَعْصِدًا يَوْمَ يُنْفَخُ الْأَرْضُ كَمَا يُنْفَخُ الْعُرْسُ (م: ۱۰)

اور انسان کے درمیان جو فطری عداوت ہے اس کو دفع کرنے کے لیے اس کی ضرورت ہے۔  
 فتنہ و فساد کو قتل سے زیادہ بُرا کہا گیا ہے اور جو لوگ اس کے محرک ہوں وہ خدا کی لعنت کے  
 مستحق ٹھیکے گئے ہیں اور سلطنت کو حکم دیا گیا ہے کہ اگر ممکن ہو تو ان کا زور توڑنے کے لیے پُر  
 طریقہ سے کوشش کرے اور ضروری ہو جائے تو بزرگ شہزادوں کی جڑ کاٹ پھینکے جو لوگ سیاسی مضبوط  
 برپا کرتے ہیں ان کی اطاعت نہ کرنی چاہیے بلکہ ان کو یا تو قتل کر دینا چاہیے یا سلطنت کے حدود  
 سے خارج کرنا چاہیے۔ کیونکہ ان کا فعل دراصل خدا اور رسول کے خلاف جنگ کے مترادف ہے  
 ایک جگہ بیان کیا گیا ہے کہ جب ابراہیم علیہ السلام نے مکہ کو اپنا اور اپنی نسل کا وطن بنایا تو پہلی  
 دعا جو انہوں نے اپنے خدا سے مانگی، یہ تھی کہ اس کو امن اور خوشحالی کا گھر بنا دے۔ اسلامی نظم  
 اجتماعی کی کامیابی کا سب سے زیادہ نمایاں مظہر بھی یہی بتایا گیا ہے کہ اس نے ان لوگوں کو ملکہ  
 ایک کر دیا۔ جو ایک دوسرے کے خون کے پیاسے تھے۔ مسلمانوں کو حکم دیا گیا ہے کہ بالکل متحد ہوں

قَالَ هَبْطَلْمِهَا جَمِيعًا بِنُفْسِكَ يَتَفَعَّدُ (طہ: ۷۰)۔ ۱۷ وَالْفِتْنَةُ الْكَبْرُ مِنَ الْقِتْلِ (بقرہ: ۲۷۰)  
 ۱۸ فَهَلْ عَسَيْتُمْ اِنْ تَوَلَّيْتُمْ اَنْ تُفْسِدُوا فِي الْاَرْضِ وَتَقَطَّعُوا اَرْحَامَكُمْ اُولٰٓئِكَ الَّذِيْنَ  
 لَعَنَهُمُ اللّٰهُ (محمد: ۳۰)۔ ۱۹ وَاقْتُلُوْهُمْ حَتّٰى لَا تُوَكِّفُوْا فِتْنَةً وَّيَكُوْنَ الدِّيْنُ كُلُّهُ لِلّٰهِ  
 (الانفال، ۱۰) وَلَا تَطِيعُوْا اَمْرَ الْمُسْرِفِيْنَ الَّذِيْنَ يُفْسِدُوْنَ فِي الْاَرْضِ وَلَا يَصْلِحُوْنَ (الشعراء: ۲۰)  
 ۲۱ وَتَسَاجِرَءُ الَّذِيْنَ يَحَارِبُوْنَ اللّٰهَ وَرَسُوْلَهُ وَيَسْعَوْنَ فِي الْاَرْضِ فَسَادًا اِنْ يُقَاتِلُوْا  
 اَوْ يَصَلُّوْا اَوْ يَقَطَّعَ اَيْدِيْهِمْ وَاَرْجُلُهُمْ مِنْ خِلَافٍ اَوْ يَنْفُوْا مِنْ الْاَرْضِ (المائدہ: ۴۰)  
 ۲۲ وَادِّقَالَ اِبْرٰهِيْمُ رَبِّ اجْعَلْ هٰذَا الْبَلَدَ اٰمِنًا... فَاَجْعَلْ قَدِيْمَةً مِّنَ النَّاسِ يَهْتَمُّوْنَ بِالْحَمْدِ لِلّٰهِ  
 ۲۳ وَادِّقَالَ اِبْرٰهِيْمُ رَبِّ اجْعَلْ هٰذَا الْبَلَدَ اٰمِنًا... فَاَجْعَلْ قَدِيْمَةً مِّنَ النَّاسِ يَهْتَمُّوْنَ بِالْحَمْدِ لِلّٰهِ  
 ۲۴ وَادِّقَالَ اِبْرٰهِيْمُ رَبِّ اجْعَلْ هٰذَا الْبَلَدَ اٰمِنًا... فَاَجْعَلْ قَدِيْمَةً مِّنَ النَّاسِ يَهْتَمُّوْنَ بِالْحَمْدِ لِلّٰهِ

(وَاعْتَصِمُوا بِحَبْلِ اللَّهِ جَمِيعًا وَلَا تَفَرَّقُوا) ایک دوسرے پر مہربان (مَرْحَمًا بَيْنَهُمْ) اور ایک دوسرے کے بھائی بھائی بن کر رہیں (إِنَّمَا الْمُؤْمِنُونَ إِخْوَةٌ فَأَصْلِحُوا بَيْنَ أَخَوَيْكُمْ) اور نہ ان کا انجام بھی انہی باغیوں کا سا ہوگا جو اپنے دعووں میں خواہ کتنے ہی صلح پسند اور امن جو ہوں، مگر دراصل ہر فتنے اور ہر فساد کی جڑ وہی ہیں۔

اسلام کے اصول جنگ، جن کی تشریح، منجملہ دوسرے مقامات کے سورہ بقرہ کی چند مسلسل آیات میں کی گئی ہے واصل فتنہ و فساد کی اسی مخالفت پر مبنی ہیں۔ وہاں صاف طور پر یہ بتا دیا گیا ہے کہ جنگ صرف ان کے خلاف کی جائے جو سلطنت کے خلاف جنگ کریں کیونکہ اندرونی فتنہ قتل سے زیادہ بُرا ہے، اور لوہار اسی وقت نیام میں کر لی جائے جس وقت مفسدین اپنی فتنہ پردازی سے باز آجائیں، اور خدائی قانون کی بدترسی از سر نو قائم ہو جائے امن اور اطاعت اس قاعدہ کا اطلاق، قرآن مجید کی عین روح سے مطابقت رکھتا ہے جن

بنیادی تعلیمات کو داعی اسلام نے پیش کیا ہے انہیں صرف دو اصطلاحوں کے ذریعہ سے ظاہر کیا گیا ہے: ایمان اور اسلام۔ ایک کے مفہوم میں "امن کی حکومت" آجاتی ہے، اور دوسرے کا عین مفہوم ہی "اطاعت" ہے۔ یہ ٹھیک ٹھیک اس تصور کے مطابق ہے جس کو فریازوائی (Sovereignty) کا جدید تصور سمجھا جاتا ہے۔ کیونکہ ایک مرکزی

اقتدار کی اطاعت کے بغیر کوئی سلطنت جو سلطنت کہلانے کی مستحق ہو، وجود میں نہیں آسکتی فریاد براں جبکہ خدا کے قانون کو محیط اکل اور بالاتر تسلیم کر لیا گیا، تو یہ بالکل ایک طبعی بات تھی کہ انسان کو اسی قانون کے آگے تسلیم خم کرنے کا حکم دیا گیا جو خدا کی طرف سے پیغمبر اسلام پر بذریعہ وحی

لَهُ وَإِنَّا قِيلَ لَهُمْ لَا تَفْسِدُوا فِي الْأَرْضِ قَالُوا إِنَّمَا نَحْنُ مُصْلِحُونَ (بقرہ: ۲۰)۔

۲۰ ملاحظہ ہو سورہ بقرہ کو ع ۲۴۔

منکشف ہوا تھا۔ منکرین کو تہیہ کی گئی ہے کہ وہ نام نہاد قانون جو ان کے آباؤ اجداد سے ان کو ملا ہے، کوئی صحیح اور مناسب قانون نہیں ہے، کیونکہ اس کے بنانے والے کافی دانشمندانہ تھے اور قانون کلی کے متعلق ان کا علم اس قدر ناقص تھا کہ وہ راہ راست نہ پا سکتے تھے۔ یہ سب کو ہدایت کی گئی کہ اگر ان کے درمیان کسی مسئلہ میں اختلاف ہو جائے تو ان کو اسی قانون کی طرف رجوع کرنا چاہیے جس کی تشریح میں غیر اسلام نے کی ہے، اس میں ہر وہ چیز ان کو مل جائیگی جس کی بغیر ضرورت ہے، اس قانون کے لیے محض ایک مفطلانہ اطاعت (Passive

obedience) ہی کا مطالبہ نہیں کیا گیا ہے، بلکہ اس کے متبعین پر یہ فرض بھی عائد کیا گیا ہے کہ خدا کی زمین پر اس کو پھیلانے کی کوشش کریں اور اس کام میں اگر ضرورت پڑے تو اپنا سب کچھ قربان کر دیں، مصیبتیں برداشت کریں، بھوک اور خوف اور ٹنگی و سختی کا مقابلہ کریں، اور صبر و ثبات کے ساتھ ہر قسم کی مشکلات کا سامنا کریں۔ یہ کہنا غیر ضروری ہے

لَهُ وَاطِيعُوا اللَّهَ وَالرَّسُولَ لَعَلَّكُمْ تُرْحَمُونَ - (آل عمران، ۱۳) يَا أَيُّهَا الَّذِينَ آمَنُوا اطِيعُوا اللَّهَ وَرَسُولَهُ وَلَا تَوَلَّوْا عَنَّهُ وَاتَّبِعُوا حَيْثُ سَمِعْتُمْ وَأَن تُمَاسِكُوا بِهِ فَإِن تَطِيعُوا اللَّهَ فَيُؤْتِكُمْ أَجْرًا حَسَنًا وَإِن تَوَلَّوْا لَمَّا تَوَلَّيْتُمْ مِّن قَبْلِ يُعَذِّبْكُمْ عَذَابًا أَلِيمًا (النساء، ۲۰) مَن يُطِيعِ الرَّسُولَ فَقَدْ أَطَاعَ اللَّهَ (النساء، ۲۱) وَإِذَا قِيلَ لَهُمُ اتَّبِعُوا مَا أَنزَلَ اللَّهُ قَالُوا بَلْ نَتَّبِعُ مَا أَنزَلَ عَلَيْهِ آبَاءُنَا وَكُنَّا أَبَاؤُهُمْ لَا يَعْقِلُونَ شَيْئًا وَلَا يَهْتَدُونَ (بقرہ، ۲۱)۔

لَهُ فَإِن تَنَازَعْتُمْ فِي شَيْءٍ فَرُدُّوهُ إِلَى اللَّهِ وَالرَّسُولِ إِن كُنتُمْ تُؤْمِنُونَ بِاللَّهِ وَالْيَوْمِ الْآخِرِ فَذَلِكَ خَيْرٌ بِكُمْ وَآوَّارٌ  
لَهُ وَلَنَبْلُوَنَّكُمْ بِشَيْءٍ مِّنَ الْخَوْفِ وَالْجُوعِ وَنَقِصٍ مِّنَ الْأَمْوَالِ وَالْأَنْفُسِ وَالْعُرْسِ وَبَشِيرٍ لِّلَّذِينَ إِذَا  
أَصَابَتْهُمُ مُصِيبَةٌ قَالُوا إِنَّا لِلَّهِ وَإِنَّا إِلَيْهِ رَاغِبُونَ أُولَئِكَ عَلَيْهِمْ صَلَوَاتٌ مِّن رَّبِّهِمْ وَرَحْمَةٌ وَأُولَئِكَ  
الْمُهْتَدُونَ (البقرہ، ۱۹) لَا يَسْتَوِي الْقَاعِدُونَ مِنَ الْمُؤْمِنِينَ غَيْرُ أُولِي الضَّرَبِ وَالْجَاهِدُونَ فِي سَبِيلِ اللَّهِ بِأَمْوَالِهِمْ وَأَنْفُسِهِمْ  
(النساء، ۱۳)

کہ اس قاعدہ کی سب سے زیادہ پیروی خود اس کے معلم ہی نے کی۔ آپ کی کئی زندگی کے مصیبت بھرے ۱۱۳ سال، مخالفین کی ایذا رسانی، سنگ باری، ظلم و ستم اور سازشوں کے مقابلے میں بسر ہوئے، آخر کار آپ کو اپنے سچے دوستوں کے ساتھ جو آپ کی ذات میں نیکی و شرافت کا ظہور محسوس دیکھ رہے تھے، مکہ سے دو سو میل کے فاصلہ پر ہمیشہ کے لیے ہجرت کرنی پڑی۔  
فرد اور جماعت | قرآن انسانی ضروریات کا نہایت صحیح اندازہ کرتا ہے جب وہ منجملہ دوسری باتوں کے اس امر کی تصحیح کرتا ہے کہ قانون خداوندی کے اس قاعدہ کی پیروی میں یہ زبردست بنیادیں اگرچہ انفرادی حیثیت سے اشخاص کے لیے کتنی ہی ناگوار اور نامرغوب ہوں، لیکن اس کے باوجود ان کو برداشت کرنے کا حکم دیا گیا ہے کیونکہ مال کار میں ان کا نتیجہ جماعت کی بھلائی ہے یہ درحقیقت اشارہ ہے اس لازمی منافات کی طرف جو شخصی ضروریات اور اجتماعی ضروریات کے درمیان پائی جاتی ہے، اور جس کی بنا پر اجتماعی مفاد کے لیے بسا اوقات یہ ناگزیر ہو جاتا ہے کہ اشخاص کی جان مال اور ہر وہ چیز جس کو ایک شخص دنیا میں عزیز رکھتا ہے قربان کر دی جائے۔ اسی اصول کو ایک دوسرے موقع پر قرآن اس طرح بیان کرتا ہے کہ قصاص میں ایک شخص کی موت درحقیقت پوری جماعت کی زندگی ہے۔ کیونکہ یہ ظاہر ہے کہ اس نجات کے بغیر جان کے تحفظ کی کوئی سبل نہیں ہو سکتی۔ قرآن کی عام تشریح (Legislation) صرف ایسے جرائم تک محدود نہیں ہے جیسے قتل اور چوری، یا قصاص اور ویت کا وہ قانون جس نے انتقام کے خوگر عرب قبائل کو ایک قوم بنانے اور مختلف نسلوں اور قوموں کو خدائی قانون

لَهُ كُتِبَ عَلَيْكُمُ الْقِتَالُ وَهُوَ كُرْهُ لَكُمْ وَعَسَوَىٰ أَنْ تَكْرَهُوا شَيْئًا وَهُوَ خَيْرٌ لَّكُمْ وَعَسَوَىٰ أَنْ تُحِبُّوا شَيْئًا وَهُوَ شَرٌّ لَّكُمْ  
 (البقرہ: ۱۶۷)

لَهُ وَلكُمْ فِي الْقِصَاصِ حَيٰوةٌ يَا اُولٰٓئِكَ لَا بُدَ لَكُمْ اِلَيْهَا (البقرہ: ۱۷۲)۔

لَهُ السَّارِقُ وَالسَّارِقَةُ فَاقْطَعُوْا اَيْدِيَهُمَا (المائدہ: ۶)

کے تحت ایک اسلامی بنادینے میں بہت مدد دی ہے، بلکہ وہ شہادت کے وسیع اصول اور قانونی انتقال الماک کے قاعدے بھی وضع کرتا ہے، جیسے وہ قاعدہ جس کے تحت یہ حکم دیا گیا ہے کہ قرض اور ایسے ہی دوسرے مالی معاملات کو تحریر میں لانا چاہیے نیز یہ ضروری نہیں کہ روزمرہ کے معاملات خرید و فروخت یا قول اقرار کے لئے بھی تحریر ہو بلکہ دو گواہ اس امر کو ثابت کرنے کے لیے کافی ہیں کہ ایک معاملہ فی الواقع ہوا ہے۔ ہم دیکھ سکتے ہیں کہ نہ صرف ایسے قدیم زمانہ میں جیسا کہ ساتویں صدی عیسوی کا زمانہ ہے، حتیٰ کہ خود نبی صلی اللہ علیہ وسلم کے دور حیات ہی میں اصول قانون نے اس قدر زبردست ترقی کی، بلکہ جو ترقی یافتہ اصول اس وقت وضع کیے گئے تھے انہوں نے قانون کے اُن عمومی تصورات پر بھی ایک پائدار اثر ڈالا جو آج اس حدید زمانے میں رائج ہیں۔

عدل ایسا پہنچ کر ہماری توجہ خود بخود عدل و انصاف کے اس ملک کی طرف منحطف ہو جاتی ہے جس کو قرآن کے تجویز کردہ نظام میں بڑی اہمیت دی گئی ہے۔ رسالت کی عین بنیاد ہی قرآن کے بیان کے مطابق انسان اور انسان کے درمیان فیصلہ کرنا ہے۔ اس کا بیان ہے کہ قدیم زمانہ میں شرائع اور کتب آسمانی کے ساتھ انبیاء کی بعثت اسی لیے ہوئی تھی کہ لوگوں کے باہمی اختلافات کا صحیح فیصلہ کریں۔ پیغمبر اسلام اعلان کرتے ہیں کہ ان کو ٹھیک ٹھیک عدل کرنے کا حکم دیا گیا ہے حکام اور قضاة کو سختی کے ساتھ ہدایت کی گئی ہے کہ انصاف پر قائم

لَهُ يَا أَيُّهَا الَّذِينَ آمَنُوا إِذَا تَدَايَنْتُمْ بِدِينِكُمْ إِلَىٰ آجَلٍ مُّسَمًّى فَاكْتُبُوهُ - (البقرہ: ۲۸۹)

لَهُ قَبَعَتْ اللَّهُ النَّبِيِّينَ مُبَشِّرِينَ وَمُنذِرِينَ وَأَنْزَلَ مَعَهُمُ الْكِتَابَ بِالنُّحَىٰ لِيُحْكُمَ بَيْنَ النَّاسِ فِيمَا اخْتَلَفُوا فِيهِ (بقرہ: ۲۶) وَآمُرْتُ لَأَعْدِلَ بَيْنَكُمُ (التورہ: ۲)۔

ہیں اور اپنے ذاتی رجحانات اور تعلقات اور اپنی محبت و نفرت کو انصاف میں دخل نہ دینے  
گو اہوں کو تہنہ کی گئی ہے کہ پورا پورا حق ظاہر کریں اور اپنی شہادت میں کچھ نہ چھپائیں لے  
اس کے ساتھ بقائے امن کے لیے یہ قاعدہ بھی مقرر کیا گیا ہے کہ جو شخص کسی پر جھوٹا الزام لگائے  
اس کے ساتھ سخت برتاؤ کیا جائے۔ یہ ایسے اصول ہیں جو ہر نظام عدل و قانون کے لیے  
زینت بخش ہوں گے، خواہ وہ کسی بنیاد پر قائم ہو، اور جو کوئی تعصب سے خالی الذہن ہو کر ان  
غور کرے گا وہ تسلیم کرے گا کہ یہ ایسے اصول کلیہ ہیں جن کا اطلاق تمام جہان کے معاملات پر  
ہو سکتا ہے۔

اصلاح تمدن اور سیاست | اس مضمون کے دائرہ میں ان تمام تمدنی اصلاحات کو بیان کرنا  
مشکل ہے جو قرآن نے ایک ایسی سوسائٹی میں انجام دیں جو قبیلہ کی حدود سے باہر کسی حد اور  
کسی فرس سے آشنا نہ تھی۔ جو چیز قطعی ناممکن معلوم ہوتی تھی اس کو قرآن نے اس طرح پورا کر دکھایا کہ  
جو ایک دوسرے کے دشمن تھے ان کو بھائی بھائی بنا دیا، جن دلوں کو نفرت و عداوت نے  
پھاڑ دیا تھا ان کو الفت و محبت سے جوڑ دیا، اور جو ہاتھ ایک دوسرے سے لڑ رہے تھے۔  
ان کو برادرانہ تعاون کے رشتہ میں باندھ دیا۔ قرآن ان سب لوگوں کو جو خدائی قانون

۱۰ یَا أَيُّهَا الَّذِينَ آمَنُوا كُونُوا قَوَّامِينَ بِالْقِسْطِ وَلَا يَجْرِمَنَّكُمْ شَنَا نُ قَوْمٍ عَلَىٰ أَنْ لَا تَكُونَ

أَعْدَاءُ لِلَّذِينَ آمَنُوا قَرَّبُوا بِلِقَائِهِ أَلْسِنَتُهُمْ وَأَلْسِنَتُهُمْ مَخْمُومَةٌ أُولَٰئِكَ الَّذِينَ كَذَبُوا

بِالْعَقْدِ (النساء: ۱۰۷) وَلَا تَكْمُمُوا الشَّهَادَةَ مَنْ يَكْمُمْهَا فَإِنَّهُ أُمٌّ قَلْبُهُ (البقرہ: ۲۹)۔ ۱۱ الَّذِينَ يَرْمُونَ الْمُحْصَنَاتِ

تَزَوَّجْنَ بِيَا تُوَابٍ أَرْبَعَةَ شُهَدَاءَ فَإِذَا جَلَدُوا وَهَمَّ ثَلَاثِينَ جَلْدَةً وَلَا تَقْبَلُوا لَهُمْ شَهَادَةً أَبَدًا (النور: ۴)

۱۲ وَادْكُرُوا نِعْمَةَ اللَّهِ عَلَيْكُمْ إِذْ كُنْتُمْ أَعْدَاءً فَأَلْفَ بَيْنَ قُلُوبِكُمْ فَاصْبِرُوا إِنَّ نِعْمَةَ

إِبْرَاهِيمَ - (آل عمران: ۱۱)۔





اس کتاب میں پھیلی ہوئی ہیں، اور قابل لحاظ امر یہ ہے کہ ان کو محض تخیلات کی حیثیت تھی۔ یہ نہیں کیا گیا ہے؛ بلکہ ان عربوں سے جو فخر و غرور کے نشہ میں سرشار تھے ان کے مطابق عمل کر کے چھوڑا گیا، اور اس طرح جو لوگ پہلے محض وحشی گلہ بان تھے ان کو تہذیب کے ایسے بلند مرتبہ پر پہنچا دیا گیا کہ وہ اعلیٰ درجہ کے مدبر، سپہ سالار، حاکم، تاجر، اور عصائے سیاست کے مالک بن گئے، حتیٰ کہ ان قوموں سے بھی آگے نکل گئے جو ہزار ہا سال کی پرانی تہذیب کے مالک ہونے پر فخر کرتے تھے۔

**شوریٰ** | اگرچہ قرآن اس کا اعلان کرتا ہے کہ وہ وحی خداوندی اور کشف اسرار و حقائق ہے، لیکن اس کے باوجود قرآنی سلطنت میں شوریٰ کے لیے ایک جگہ اور بہت ہی اہم جگہ ہے جیسا اچھے مسلمانوں کی خصوصیات چند نہایت عمدہ آیتوں میں بیان کی گئی ہیں، جہاں ان کے متعلق کہا گیا ہے کہ وہ اللہ پر توکل کرنے والے ہیں، جہاں فوج اور کبار سے اجتناب ہے ان کی تعریف کی گئی ہے، جہاں ان کی بہادری و شجاعت اور اپنے حقوق کے دفاع میں ان کی شہامت کو سراہا گیا ہے وہیں ان کی یہ خصوصیت بھی مدح کے ساتھ بیان کی گئی ہے کہ وہ اپنے معاملات میں باہم شورہ کرتے ہیں (وَ اَمْرُهُمْ شُورَىٰ بَيْنَهُمْ) یہی نہیں بلکہ جہاں نبی (صلی اللہ علیہ وسلم) کو ہدایت کی گئی ہے کہ جب وہ کسی امر کا غم کر لیں تو خدا کے بھروسے پر اس کو کر گزریں وہیں آپ کو یہ حکم بھی دیا گیا ہے کہ مسلمانوں حتیٰ کہ منافقوں تک سے شورہ لیں۔ یہ وہ ٹھیک ٹھیک جمہوری سپرٹ ہے (جس میں صرف تعداد آرا کا ہی نہیں بلکہ رائے دینے والوں کی اہلیت بھی لیا جاتا ہے) جس نے قرآن کے مذہب کو تمام دنیا پر چھایا جائے گا۔ اگر اس کے الفاظ اور اس کی اصطلاحات سے نہیں پھلے تو کیا ہوا۔

لَهُ فِيمَا رَحِمَهُ مِنَ اللَّهِ لَنْتَ لَهُمْ وَ لَوْ كُنْتَ فَظًا غَلِيظًا لَقَلْبًا لَفُضُّوا مِنْ حَوْلِكَ فَاعْفُ عَنْهُمْ  
وَ اسْتَغْفِرْ لَهُمْ وَ شَاوِرْهُمْ فِي الْأَمْرِ فَإِذَا عَزَمْتَ فَتَوَكَّلْ عَلَى اللَّهِ (آل عمران: ۱۰۰)۔

اس کے پیش کردہ اصول تو دنیا بھر میں قبول کر لیے گئے۔ اسی اسپرٹ کا مزید اظہار ان اصولوں سے ہوتا ہے جو قرآنی محاصل (Taxation) کی بنیاد ہیں۔ یہ ایک حقیقت ہے کہ پیغمبر اسلام نے خود جیسی سادہ زندگی بسر کی اس کے لحاظ سے قرآن کے تجویز کردہ نظم حکومت کو چلانے کے لیے بہت کم محاصل کی ضرورت تھی، اور وہ ہر زمانے کے لیے ایک ایسی حکومت کا بہترین نمونہ تھا۔ جو ایک طرف نہایت اعلیٰ درجہ کی کارپرواز (Efficient) ہو اور دوسری طرف کم سے کم مصارف پر چلائی جائے۔ قرآن میں جن محاصل کا ذکر کیا گیا ہے۔ وہ یہ ہیں:

(۱) زکوٰۃ جو ہر صاحب نصاب مسلمان کی سالانہ پخت میں سے بحساب ۲٪ فی صدی جاتی ہے

(۲) جزیہ، جو غیر مسلم رعایا پر فوجی خدمت سے استثناء کے معاوضہ میں عائد کیا جاتا ہے۔

(۳) خراج یعنی زمین کا لگان۔

ان کے علاوہ جنگ کے انفال اور غنائم ہیں جن کو مستقل ذرائع آمدنی میں شمار نہیں کیا جاتا۔ زکوٰۃ اور غنائم کے لیے قرآن نے تصریح کر دی ہے کہ ان کو اس طرح تقسیم کیا جائے کہ مال ایک جگہ جمع نہ ہونے پائے بلکہ سوسائٹی کے مفلس طبقوں میں پھیل جائے ان میں سے صرف ایک حصہ حکومت کے نظم و نسق کے لیے مقرر کیا گیا ہے۔ باقی مصارف کے لیے حکومت کو دوسرے ذرائع آمدنی پر انحصار کرنا پڑتا ہے۔

بین الاقوامی معاملات | قرآن کی جامعیت اور مسائل حیات پر اس کی احاطت کا صحیح اندازہ

لَهُ إِنَّمَا الصَّدَقَاتُ لِلْفُقَرَاءِ وَالْمَسْكِينِ وَالْعَامِلِينَ عَلَيْهَا وَالْمُؤَلَّفَةِ قُلُوبُهُمْ  
وَفِي الرِّقَابِ وَالْعَارِمِينَ وَفِي سَبِيلِ اللَّهِ وَأَبْنِ السَّبِيلِ - (التوبة: ۸) - وَأَعْلَوْا مَا عَمَّرَكُمْ  
مِنْ شَيْءٍ فَإِنَّ لِلَّهِ خُمُسَهُ وَلِلرَّسُولِ وَلِذِي الْقُرْبَىٰ وَالْيَتَامَىٰ وَالْمَسْكِينِ وَابْنِ  
السَّبِيلِ (الانفال: ۱۵) -

ہم کو اس وقت ہوتا ہے جب ہم بین الاقوامی معاملات، قوانین جنگ، سفارتی تعلقات اور معاہدات کے تعلق اس کے قوانین پر نظر کرتے ہیں۔ یہاں اُس مبتذل الزام کی تردید میں کچھ کہنا بے عمل ہوگا جو اسلام پر لگایا جاتا ہے کہ اس کی اشاعت تلوار سے ہوئی ہے، کیونکہ ایسے امور پر بحث کرنا ہمارے موضوع سے خارج ہے۔ ہم اپنی گفتگو کو صرف ان ہدایات تک محدود رکھیں گے جو قرآن نے عام بین الاقوامی تعلقات کے باب میں دی ہیں۔ پہلا قاعدہ جو پیغمبر اسلام پر وحی کیا گیا، یہ تھا کہ جنگ کی اجازت اس لئے گئی کہ مسلمانوں پر ان کے مخالفین نے زیادتی کی ہے۔ اور جنگ صرف ان لوگوں کے خلاف کی جائے جنہوں نے ظلم کیا ہے، اور اس وقت تک کی جائے کہ فتنہ باقی نہ رہے۔ اور اگر دشمن صلح کی درخواست کرے تو اس کو قبول کرنے سے انکار نہ کیا جائے۔ یہاں یہ یاد رکھنا چاہیے کہ قرآن کی یہ پالیسی نہیں ہے کہ مسلمان کسی حال میں قانون کلمی کے دشمنوں سے موالات کریں۔ جب ان سے جنگ کا اعلان ہو جائے تو انہیں کوئی پناہ نہ دی جائے تا وقتیکہ ان کا زور ٹوٹ نہ جائے مجاہدین جو ہر اس چیز کی مدافعت پر مامور ہیں جسے وہ مقدس اور عزیز سمجھتے ہیں، بہترین اجر کے امیدوار بنائے گئے ہیں۔

لَهُ أَذِنَ لِلَّذِينَ يُقَاتِلُونَ بِأَنَّهُمْ ظَلَمُوا (الحج: ۶) لَمْ يَأْتِهِمُ اللَّهُ عَنِ الَّذِينَ لَمْ يُقَاتِلُواكُمْ فِي الدِّينِ وَلَمْ يُخْرِجُواكُمْ مِنْ دِيَارِكُمْ أَنْ تَبَرُّوهُمْ وَتُقْسِطُوا إِلَيْهِمْ (الممتحنہ)  
 لَمْ يَأْتِيَهُمْ حَتَّى لَا تَكُونَ فِتْنَةٌ وَيَكُونَ الدِّينُ لِلَّهِ (البقرہ: ۲۴) وَإِنْ جَاهَدَاكُمْ لِتَسْلِمَ فَاخْتِمْ لَهَا (الانفال: ۸) - يَا أَيُّهَا الَّذِينَ آمَنُوا قَاتِلُوا الَّذِينَ يَلُونَكُمْ مِنَ الْكُفَّارِ وَلْيَجِدُوا فِيكُمْ غِلْظَةً (التوبہ: ۱۶) فَإِذَا لَقِيتُمْ الَّذِينَ كَفَرُوا فَضَرْبِ الرِّقَابِ حَتَّى إِذَا اسْتَخَنْتُمْ فَسُدُّوا نَوَاتِقَ فَإِمَّا مَنَّا بَعْدُ وَإِمَّا فِدَاءً حَتَّى تَضَعَ الْعُرُوبُ أُنْفُسَهَا (محمد: ۴) فَلْيُقَاتِلْ فِي سَبِيلِ اللَّهِ الَّذِينَ يَشْرُونَ الْحَيَاةَ الدُّنْيَا بِالْآخِرَةِ وَمَنْ يُقَاتِلْ فِي سَبِيلِ اللَّهِ فَيُقْتَلْ أَوْ يَغْلِبْ فَسَوْفَ نُؤْتِيهِ أَجْرًا عَظِيمًا (النساء: ۷۴)



اپنے دس ہزار جان نثاروں کے ساتھ مکہ میں فاتحانہ داخل ہوئے۔ تو پیغمبر صلی اللہ علیہ وسلم کے شدید احکام کی اطاعت میں انہوں نے ان ظالموں میں سے کسی کو ہاتھ تک نہ لگایا جنہوں نے آٹھ سال پہلے انہیں اسی شہر سے سخت ظلم و ستم کے ساتھ نکالا تھا۔

رواداری | اب ہم رواداری کے اس عظیم قاعدے کی طرف آتے ہیں جس کی نہایت بلند مرتبہ تعلیم قرآن نے دی ہے۔ یہ یاد رکھنا چاہیے کہ ابھی یہ ساتویں صدی عیسوی کا ہی زمانہ تھا، اور دنیا اس زمانہ میں مذہبی اعتقادات میں رواداری کے اصول سے قطعی نا آشنا تھی جیسا کہ ہم اس مقالہ کے ابتدائی حصہ میں بتا چکے ہیں اسی زمانہ میں بازنطیم اور ایران کی عظیم الشان سلطنتیں اپنی رعایا کو جبراً اپنے مذہب کا پیرو بنانے کے لیے وہ سب کچھ کر رہی تھیں جو ان کے امکان میں تھا۔ بلکہ ابھی اس کے کئی صدی بعد بھی دنیا کو عروبہ صلیبیہ، اور جرمنی اور دوسرے ممالک کی مذہبی لڑائیوں اور اسپین کی مذہبی عدالتوں:

(Inquisition) اور سیکسنی اور دوسرے ممالک فرنگ کے جبری تبدیل مذہب، اور انگلستان میں پرسٹنٹ اور کیتھولک فرقوں کی خون آشامیوں کے دور سے گذرنا تھا۔ پس حقیقت اصول سیاست کی تاریخ میں یہ ایک زلزلہ اور چیرت انگیز چیز تھی کہ قرآن نے انسان کے مذہبی معتقدات میں اختلاف اور گونا گونی کو بطور ایک ناقابل تبدیل حالت کے تسلیم کر لیا، اور اس مسئلہ کی بنیاد پر ہر زمانہ کے لیے عظیم الشان قاعدہ کلیہ مقرر کر دیا کہ مذہب کے

بقیہ ماہ صفحہ گذشتہ۔ کہ قُلْ لَیْسَ فِیْ قُلُوبِکُمْ خَیْرٌ اَنْ تَعْلَمَ اللّٰهُ فِیْ قُلُوبِکُمْ خَیْرًا اَنْ تَاْمَنُوْا بِمَا

مِنْکُمْ (الانفال ۱۰۲) اے اوسنیان کی بیوی بندہ نے جبکہ میں نبی صلی اللہ علیہ وسلم کے چچا حضرت حمزہ کا خون

اور ان کا کلیہ نکال کر چھا ڈالا۔ دیکھو ابن ہشام جلد ۲۔ صفحہ ۵۵۵

حاشیہ صفحہ ۲۱۰۔ اے فتح مکہ کے حالات میں ملاحظہ ہو ابن ہشام جلد ۲ صفحہ ۸۰۲۔

معاملہ میں کوئی جبر و اکراہ نہ ہونا چاہیے جس طرح موسیٰ علیہ السلام کو حکم دیا گیا تھا کہ فرعون کے سامنے نرمی کے ساتھ تلقین تبلیغ کریں۔ اسی طرح مسلمانوں کو بھی ہدایت کی لگنی ہے کہ جو شخص ان کا ہم مذہب نہ ہو اس کے سامنے تبلیغ دین میں نہایت شایستہ اور نرم طرز کلام اختیار کریں۔ یہ خیال رہے کہ اس اصول کی تعلیم اس شخص کی زبان سے دی گئی ہے جو خود مذہب ہی کی وجہ سے ہر قسم کے ظلم و ستم کا تختہ شمس بنا یا جا رہا تھا! اس نے کہا کہ اگر آبادی کا صرف ایک حصہ اس دین کو قبول کرے جو مجھے اور میرے متبعین کو سب سے بڑھ کر عزیز ہے تو دوسرے حصہ کی روش کے متعلق میں نہایت صبر کے ساتھ خدا کے فیصلے کا انتظار کروں گا۔ اگرچہ مسلمانوں کو ایسے لوگوں کی دوستی سے منع کیا گیا ہے جو مخالف کلمہ سے تعلق رکھتے ہیں یا اپنی روش میں منافق ہیں۔ لیکن اس کے ساتھ ہی قرآن ان میں اور ایسے لوگوں میں فرق کرتا ہے جو غیر مذہب کے تمع ہونے کے باوجود اپنے پیشواؤں کی تعلیم کے مطابق منکسر اور حلیم الطبع ہوں جیسے کہ اس زمانہ کے بعض عیسائی تھے۔ کفار مکہ سے ایک

۱۔ لَا اِكْرَادَ فِي الدِّينِ (البقرہ: ۲۵۶) وَمَا اَنْتَ عَلَيْهِمْ بِجَبَّارٍ (ق: ۳)۔

۲۔ فَقَوْلًا لَهُ قَوْلًا لَيْسْنَا لَعَلَّهُ يَتَذَكَّرُ اَوْ يَخْشَىٰ۔ (طہ: ۱۲)۔

۳۔ اُدْعُ اِلَى سَبِيلِ رَبِّكَ بِالْحِكْمَةِ وَالْمَوْعِظَةِ الْحَسَنَةِ وَجَادِلْهُمْ بِالَّتِي هِيَ اَحْسَنُ (النحل: ۱۶)

۴۔ وَاِنْ كَانَتْ طَافِقَةٌ مِّنْكُمْ اٰمَنُوْا بِالَّذِيْ اُرْسِلْتُ بِهٖ وَطَافِقَةٌ لَّمْ يُوْمِنُوْا فَاصْبِرْ وَاَحْسِنُ عِلْمُ اللّٰهِ بَيْنَنَا وَاللّٰهُ اَعْلَمُ

۵۔ يَا أَيُّهَا الَّذِينَ آمَنُوا لَا تَتَّخِذُوا بَطَانَةَ مِن دُونِكُمْ لَا يَأْتُونَكُم خَبْرًا وَّذُوَامَا عِيْنُهُمْ قَدْ بَدَتِ

الْبَغْضَاءُ مِنْ اَنْوَابِهِمْ وَمَا تُخْفِي صُدُوْرُهُمْ اكْبَرُ (آل عمران: ۱۲)

۶۔ وَتَتَّخِذُنَّ اَقْرَبَهُمْ مَّوَدَّةَ لِلَّذِيْنَ اٰمَنُوْا الَّذِيْنَ قَالُوْا اِنَّا نَضُرُّكَ ذٰلِكَ يٰۤاَنَّ مِنْهُمْ

قَتِيْسِيْنَ وَرُهْبَانًا وَاَنْهَرُوْا لَيْسْتَ كِبْرُوْنَ۔ (المائدہ: ۱۱)۔

پوری سورۃ میں خطاب کیا گیا ہے اور اس کا اختتام اس قاعدہ عظیم و جلیل پر ہوتا ہے جو ان کے سامنے پیش کیا گیا کہ۔ لَكُمْ دِينُكُمْ وَلِيَ دِينِ۔ اب یہ امر قابل لحاظ ہے کہ اگر اس مصالحانہ قاعدہ کی تعلیم کے بعد سے تمام دنیا کے مذہبی انکار کا میلان اسی کے کلی اطلاق کی طرف ہو گیا ہے، لیکن ہمارے اس جدید دور میں بھی دنیا کے متعدد علاقے ایسے موجود ہیں جو مذہبی جبر و ظلم کی قدیم و حیا نہ اسپرٹ کا اظہار کر رہے ہیں، اور ایک ہی ملک کے باشندوں کو جو ایک ہی زبان بولتے ہیں محض اس لیے دیکھے دیے جاتے ہیں کہ اتفاق سے وہ اس مذہب کے معتقد نہیں ہیں جو اکثریت کا مذہب ہے۔

بین الاقوامیت | بین الاقوامیت کا اصول وہ آخری اصول ہے جس کی میں یہاں تشریح کرنا چاہتا ہوں۔ جیسا کہ ہم دیکھ چکے ہیں، قرآن مجید کے اصول جس زمانہ میں تعلیم کیے گئے وہ ایسا زمانہ تھا کہ نہ صرف عرب بلکہ تمام دنیا متحارب قوموں، فرقوں اور طبقوں میں بٹی ہوئی تھی۔ اس حالت میں قرآن نے انتہائی بین الاقوامیت کی تعلیم دے کر ایک بالکل نئی چیز دنیا کے سامنے پیش کی یہ ایک غایت درجہ کا بے باکانہ اقدام تھا، مگر یہ اسی قسم کے اقدامات میں سے تھا جن کا اظہار قرآن مجید نے اپنے دوسرے اصولوں کی تعلیم میں کیا ہے بلاشبہ قرآن اس اصول کو تسلیم کرتا ہے کہ انسان طبقات میں منقسم ہے اور درجات کی کمی و بیشی حق بجانب ہے تاکہ شخصی قابلیتوں کو آزمائش کا پورا موقع مل سکے۔ لیکن اس کے ساتھ ہی وہ قطعیت کے ساتھ کہتا ہے کہ فرقوں اور باہم خنک کرنے والے عناصر

لے آج اس روشن زمانہ میں نازی جرمنی کا یہی حال ہے۔

(الانعام: ۲۰)

لَهُهُوَ الَّذِي جَعَلَ لَكُمْ خَلِيفَةً فِي الْأَرْضِ وَقَرَّبَ بَعْضَكُمْ فَوْقَ بَعْضٍ دَرَجَاتٍ لِيَتْلُوَكُمْ فِيهَا الْآيَاتِ  
أَنْظُرْ كَيْفَ فَضَّلْنَا بَعْضَكُمْ عَلَىٰ بَعْضٍ (بنی اسرائیل)۔



کا وجود دراصل قانون الہی سے انحراف اور تجاوز کر جانے کی سزا ہے۔ جتنے شعوب و قبائل دنیا میں موجود ہیں، اپنی طبعی اصل کے اعتبار سے یکساں ہیں، اور ان کے امتیازی خصوصیات کا بقا صرف اس غرض کے لیے درست ہے کہ انسان اور انسان کے درمیان تمیز ہو سکے۔ باقی رہی فضیلت اور شرافت و بزرگی تو قرآن صاف کہتا ہے کہ وہ کسی نسل، کسی قبیلے، کسی خاندان اور کسی قوم سے تعلق رکھنے کی بنا پر نہیں ہے بلکہ اعلیٰ سیرت اور نیک کردار کی بنا پر ہے۔ جس شخص نے خود اپنی پھوپھی زاد بہن کی شادی ایک غلام سے کر دی، جو شخص ایک غلام زادے کو اشراف قریش کی فوج کا سپہ سالار بنا سکتا تھا، جو شخص اپنے اتہانی عروج کے زمانہ میں اپنی قوم کے ایک نہایت غریب آدمی کی سی زندگی بسر کرتا تھا جس کے دل میں کمزوروں اور پست حال لوگوں کی بھلائی کے سوا کوئی اور خیال نہ تھا ایسے شخص کا طرز عمل خود ہی پرانی حد بندیوں کی شکست کا ایک زندہ نمونہ تھا ہم جانتے ہیں کہ بین الاقوامی تخیل کے حامیوں کی راہ میں سب سے بڑی رکاوٹ نسل، زبان اور جغرافیائی تقسیموں کی بظاہر ناقابل عبور حد بندیاں ہیں۔ اور تخیلات خواہ کتنے ہی مقدس ہوں، مگر انسان اپنے روز افزوں ذرائع کے باوجود آج تک ان رکاوٹوں

لہ اَوْ يَلْبِسَكُمْ شِيْعًا وَيُدِيْقَ بَعْضَكُمْ بَأْسٍ بَعْضٍ (الانعام: ۸۰)۔

لَهُ يَا أَيُّهَا النَّاسُ إِنَّا خَلَقْنَاكُمْ مِنْ ذَكَرٍ وَأُنْثَىٰ وَجَعَلْنَاكُمْ شُعُوبًا وَقَبَائِلَ لِتَعَارَفُوا إِنَّ أَكْرَمَكُمْ عِنْدَ اللَّهِ أَتْقَىٰكُمْ۔ (المحجرات: ۱۲) ۳۴ حضرت زینب بنت جحش، عبدالمطلب کی نواسی جن کی شادی رسول اللہ صلی اللہ علیہ وسلم نے اپنے آزاد کردہ غلام حضرت زید بن حارثہ کے ساتھ کر دی تھی۔

۳۴ مترجم مونتہ کے موقع پر رسول اللہ صلی اللہ علیہ وسلم نے زید بن حارثہ کے بیٹے اسامہ کو اس فوج کا سپہ سالار بنایا جس میں اکابر صحابہ شریک تھے۔

پر غالب آنے اور ان تصورات کو حقیقت بنانے میں کامیاب نہیں ہو سکا ہے جن کا اشتہار  
 ”انسان کی پارلیمنٹ اور عالمگیر وفاق“

کے دل خوش کن عنوانات سے وہ بڑے زور شور کے ساتھ دے رہا ہے لیکن پیغمبر اسلام نے  
 نوع انسانی کو ایک راستہ دکھایا، قانون کلی کا راستہ، جس کو نسل و وطن زبان اور جزائی  
 اشکال کی تمام شدید حد بندیوں کے باوجود تمام انسان قبول کر سکتے ہیں، اور آپ نے خود  
 روم، حبش، فارس اور عرب کے لوگوں کو اس قانون کی اطاعت میں جمع کر کے نہ صرف  
 ایک بلند تخیل پیش کیا بلکہ اس کو عملی جامہ پہنا کر بھی دکھا دیا، جس کی نظیر آج تک کوئی دوسرا  
 انسان پیش نہ کر سکا۔ صلی اللہ علیہ وسلم۔

ان اس خاص مسئلہ کی تفصیلی بحث کے لیے ملاحظہ ہو رسالہ ترجمان القرآن (حیدرآباد) جلد سوم باب ۱۰  
 ۱۰ رجب و شعبان ۱۳۵۲ھ

اس قانونی انجکار پر اسلام کے اثرات کی تفصیلی بحث کے لیے ملاحظہ ہو *The Legacy of Islam*  
 De Santillana میں پروفیسر Clarendon Press, Oxford 1931.

( Law and Society ) کا مضمون